

## Starvslesandi í Vinnuhúsinum

Hevur tú áhuga í at kunna teg um ávis vinnuøki í samband við tín lestur og fáa royndir innan fóroyska vinnulívið? So kanst tú sokja um at koma í starvsvenjing í Vinnuhúsinum.

### Uppgávur

Tann starvslesandi fær eina hóvuðsuppgávu at loysa, sum er tengd at fakligu bakgrundini hjá viðkomandi og tørvinum hjá Vinnuhúsinum. Eitt nú kundi talan verið um:

- samskipa tiltøk og smærri verkætlánir
- skriva smærri frágreiðingar
- gera greiningar/kanningar
- kunningartilfar til heimasiðuna
- ella annað, sum hóskar til fakliga fórleikan

Harumframt fer tann starvslesandi at luttaka í dagliga arbeiðnum í Vinnuhúsinum. Umsøkjarin er eisini vælkomin at koma við ítøkiligum uppskoti til uppgávu ella verkætlán í umsóknini.

### Vit vænta, at tú

- ert lesandi undir hægri útbúgving og í minsta lagi hevur lokið prógv á bachelor stigi
- hevur góð samstarvsevni, ert ágrýtin og megnar at arbeiða miðvist og sjálvstøðugt
- hevur góðar kunnleikar í fóroyskum og enskum máli
- ert til reiðar at royna nýggjar avbjóðingar
- lesur búskaparfrøði, verkfrøði, samskifti, samfelagsfrøði ella aðra líknandi útbúgving.

### Setanartreytir

Starvið er skipað eftir somu reglum, ið eru galldandi fyri starvslesandi hjá tí almenna og er ólønt. Ein viðbót verður té latin eftir nøktandi starvstíð. Starvið er tíðaravmarkað millum 3-6 mánaðir, alt eftir tíðarætlani frá lestrarstovnininum.

Skrivlig umsókn kann sendast til Vinnuhúsið, og umsókn við prógvum og/ella avriti av úrslitum higartil kunnu sendast til [industry@industry.fo](mailto:industry@industry.fo). Freistin at sokja er 1. februar 2017.

Meira fæst at vita um starvið við at venda sær til Maritu Rasmussen, stjóra, ella Jórun Gardar, ráðgeva, á telefon 309900. Meira kunning um Vinnuhúsið er at finna á [www.industry.fo](http://www.industry.fo)

Vinnuhúsið er felags heiti fyri Føroya Arbeiðsgevarafelag við undirfelögum umframta fóroystu vinnugreinafeløgini. Feløgini í Vinnuhúsinum arbeiða fyri at tryggja fóroystu vinnuni best möguligu kor. Feløgini taka sær m.a. av sáttmálum á privata arbeiðsmarknaðinum, veita limunum kunning og ráðgeving og skipa fyri vinnumennandi tiltøkum.